

26/02/17

Madhuban

Avyakt BapDada Om Shanti

16/01/82

உங்களுக்குள் தூய உணர்வுகளையும், அன்பு உணர்வுகளையும் வெளிப்படுத்தி, மகா எதிரியான கோபத்தை வென்றவர் ஆகுவதே விசேடமான பிறந்தநாள் பரிசாகும்.

இன்று, பாப்தாதா தனது பிறந்தநாள் சகபாடிகளையும், தனது சேவை சகபாடிகளையும் காண்பதில் களிப்படைகிறார். இன்று, நீங்கள் அனைவரும் பாப்தாதாவின் அலௌகீகப் பிறந்தநாளின் சந்தோஷத்தையும், அவரின் பிறப்பின் சகபாடிகளின் பிறந்தநாளின் சந்தோஷத்தையும் இரசிக்கிறீர்கள். ஏன்? வேறு எவராலும் இத்தகைய தனித்துவமான, அதிகப்பட்ச அன்பான அலௌகீகப் பிறந்தநாளைக் கொண்டிருக்க முடியாது. தந்தையின் பிறந்தநாள், குழந்தைகளின் பிறந்தநாளை ஒத்ததாக இருப்பதை நீங்கள் முன்னர் ஒருபோதும் செவிமடுத்திருக்க மாட்டீர்கள். இன்று, நீங்கள் அனைவரும் இந்தத் தனித்துவமான, அன்பான, அலௌகீகப் பிறந்தநாளைக் கொண்டாடுகிறீர்கள். இது வைரத்தைப் போன்று பெறுமதிமிக்கது. இத்துடன், இந்த அலௌகீகப் பிறந்தநாளின் தனித்துவத்தையும், அழகையும் நீங்கள் அனைவரும் உணர்ந்திருக்கிறீர்கள். கடவுளே குழந்தைகளின் பிறந்தநாளைக் கொண்டாடும் மிகவும் தனித்துவமான பிறந்தநாள் ஆகும். பரமாத்மா மேன்மையான ஆத்மாக்களான குழந்தைகளின் பிறந்தநாளைக் கொண்டாடுகிறார். உலகில் பலர் பரமாத்மாவான இறைவனே தங்களை உருவாக்கிய ஒரேயொருவர் என்று பெயரளவில் கூறுகிறார்கள். ஆனால் அவர்கள் அந்த உணர்வைக் கொண்டிருப்பதும் இல்லை. அவ்வாறு வாழ்வதும் இல்லை. நீங்கள் இறை குலத்தைச் சார்ந்தவர்கள் அல்லது பிராமணக் குலத்தைச் சார்ந்தவர்கள் என்ற அனுபவத்துடன் நீங்கள் அனைவரும் பேசுகிறீர்கள். பரமாத்மா உங்களின் பிறந்தநாளைக் கொண்டாடுகிறார். நீங்கள் இறைவனின் பிறந்தநாளைக் கொண்டாடுகிறீர்கள்.

நீங்கள் அனைவரும் இன்று எங்கும் இருந்து எதற்காக வந்திருக்கிறீர்கள்? வாழ்த்துக்களைத் தெரிவிப்பதற்கும், வாழ்த்துக்களைப் பெறுவதற்கும். எனவே, பாப்தாதா குறிப்பாகத் தனது பிறந்தநாள் சகபாடிகளுக்கு வாழ்த்துக்களைத் தெரிவிக்கிறார். அவர் தனது சேவை சகபாடிகளுக்கும் வாழ்த்துக்களைத் தெரிவிக்கிறார். உங்களைப் பாராட்டுவதுடன், பாப்தாதா உங்கள் மூது பரம அன்பு என்ற முத்துக்களையும், வைரங்களையும், அணிகலன்களையும் பொழிகிறார். நீங்கள் அன்பு முத்துக்களைக் கண்டுள்ளீர்கள், அல்லவா? அன்பு முத்துக்கள் என்றால் என்னவென்று நீங்கள் அறிவீர்களா? நீங்கள் அவற்றை அறிவீர்களா? ஏனையோர் மலர்களைப் பொழிவார்கள். தங்கத்தைப் பொழிவார்கள். ஆனால் பாப்தாதா உங்கள் அனைவர் மூதும் பரம அன்பை, அலௌகீக அன்பு முத்துக்களைப் பொழிகிறார். பாப்தாதா உங்களை ஒரு தடவை மட்டும் பாராட்டுவதில்லை. ஆனால் இதயபூர்வமாக பற்பல மடங்கு வாழ்த்துக்களைத் தெரிவிக்கிறார். நீங்களும் உங்களுடைய இதயபூர்வமான வாழ்த்துக்களைத் தெரிவிக்கிறீர்கள். அவை பாப்தாதாவை வந்தடைகின்றன. எனவே, இன்று கொண்டாட்டத்திற்குரிய நாள் ஆகும். அத்துடன் வாழ்த்துக்களைத் தெரிவிப்பதற்கான நாள் ஆகும். நீங்கள் எதையாவது கொண்டாடும்போது என்ன செய்வீர்கள்? இசைக்கருவிகளை இசைக்கிறீர்கள். எனவே, பாப்தாதா இசைக்கருவிகளை, ஹார்மோனியங்களை, உங்களுடைய மனதின் சந்தோஷப்பாடல்களைச் செவிமடுக்கிறார். பக்தர்கள் தொடர்ந்து கூவி அழைக்கிறார்கள். ஆனால் குழந்தைகளான நீங்களோ, தந்தையின் அன்பில் ஒன்றுகலந்திருக்கிறீர்கள். எவ்வாறு ஒன்றுகலப்பது என்பதை நீங்கள் அறிவீர்கள், அல்லவா? இந்த ஒன்றுகலத்தலே உங்களைச் சமமமானவர் ஆக்குகிறது.

பாப்தாதாவால் தன்னைக் குழந்தைகளிடம் இருந்து பிரிக்க முடியாது. குழந்தைகளும் பிரிந்திருக்க விரும்புவதில்லை. ஆனால் அவர்கள் மாயையின் விளையாட்டுகளால் சிறிதளவு அப்பால் விலகி இருக்கிறார்கள். பாப்தாதா கூறுகிறார்: நானே குழந்தைகளான உங்களின் ஆதாரம் ஆவேன். எவ்வாறாயினும், குழந்தைகள் விஷமத்தனம் செய்கிறார்கள், அல்லவா? மாயை அவர்களை விஷமத்தனம் மிக்கவர்கள் ஆக்கிவிடுகிறாள். நீங்கள் உண்மையில் அவ்வாறானவர்கள் அல்ல. ஆனால் மாயையே உங்களை அவ்வாறு ஆக்கிவிடுகிறாள். அவள் உங்களை இந்த ஆதாரத்தில் இருந்து அப்பால் விலகச் செய்கிறாள். அவ்வாறிருந்தும், பாப்தாதா உங்களின் ஆதாரமாகி, உங்களை அருகில் அழைத்துவருகிறார். பாப்தாதா குழந்தைகளான உங்கள் அனைவரையும் கேட்கிறார்: நீங்கள் ஒவ்வொருவரும் உங்களுடைய வாழ்க்கையில் எதை விரும்புகிறீர்கள்? வெளிநாட்டவர்கள் இரண்டு விடயங்களை மிகவும் விரும்புகிறார்கள். வெளிநாட்டவர்களுக்கு விரும்பமான இரண்டு வார்த்தைகள் இவை ஆகும். (சகபாடி, சகவாசம்) நீங்கள் இந்த வார்த்தைகளை விரும்புகிறீர்கள். நீங்கள் அவற்றை விரும்பினால், உங்களுடைய ஒரு கரத்தை உயர்த்துங்கள்! பாரதத்தைச் சார்ந்தவர்கள் இதை விரும்புகிறீர்களா? சகபாடி அத்தியாவசியமானவர். சகவாசமும் அத்தியாவசியமானது. உங்களால் உங்களுடைய சகபாடி இல்லாமல் இருக்க முடியாது. சகவாசம் இல்லாமலும் இருக்க முடியாது. எனவே, நீங்கள் அனைவரும் யாரைக் கண்டடைந்திருக்கிறீர்கள்? நீங்கள் உங்களுடைய சகபாடியைக் கண்டடைந்திருக்கிறீர்களா? 'ஹா ஜி' அல்லது 'நா ஜி' என்று கூறுங்கள்! (ஹா ஜி) நீங்கள் சகவாசத்தைக் கண்டுகொண்டீர்களா? (ஹா ஜி). கல்பம் முழுவதிலும் இத்தகைய சகவாசத்தை அல்லது இத்தகைய சகபாடியை நீங்கள் கண்டுள்ளீர்களா? நீங்கள் சென்ற கல்பத்தில் இவற்றைக் கண்டீர்களா? அவர் ஒருபோதும் அப்பால் செல்லாத சகபாடி ஆவார். நீங்கள் எத்தனை விஷமத்தனம் செய்தாலும், அவர் உங்களுடைய ஆதாரமாகவே விளங்குவார். உங்களுடைய இதயம் விரும்பும் பேறுகள் அனைத்தையும் பூர்த்தி செய்வார். உங்களிடம் ஏதாவது பேறு குறைவாக உள்ளதா? அனைவரின் இதயங்களும் 'ஆமாம்' என்று கூறுகின்றனவா? அல்லது கூறுவதற்காக 'ஆமாம்' என்று கூறுகிறீர்களா? 'நாம் விரும்பும் அனைத்தையும் பெற்றுவிட்டோம்' என்று நீங்கள் பாடுகிறீர்கள். அல்லது, நீங்கள் அதை இன்னமும் பெற வேண்டியுள்ளதா? நீங்கள் அதைப் பெற்றுவிட்டீர்களா? நீங்கள் அதைப் பெற்றுவிட்டீர்களா? நீங்கள் இன்னமும் எதையாவது பெற வேண்டியுள்ளதா? அல்லது, உங்களுக்கு இன்னமும் சில ஆசைகள் எஞ்சியுள்ளனவா? உங்களுடைய ஆசைகள் அனைத்தும் பூர்த்தியாகிவிட்டனவா? அல்லது இன்னமும் சிலது எஞ்சியுள்ளதா? இன்னமும் சில ஆசைகள் எஞ்சியுள்ளன என பாப்தாதா கூறுகிறார். (தந்தையை

வெளிப்படுத்தும் ஆசை இன்னமும் எஞ்சியுள்ளது). தந்தை வந்துவிட்டார் எனக் குழந்தைகள் அனைவரும் அறிய வேண்டும் என்பது தந்தையின் விருப்பம் ஆகும். தந்தை வந்துள்ளார். சில குழந்தைகள் விடுபட்டுள்ளார்கள்! இதனாலேயே, குறைந்தபட்சம் தமது அநாதியான தந்தை வந்துள்ளார் என்பதை அனைவரும் அறிய வேண்டும் என்பதே பாப்தாதாவின் விசேடமான ஆசை ஆகும். எஞ்சிய எல்லைக்குட்பட்ட ஆசைகள் பூர்த்தியாகியுள்ளன. ஆனால் அன்பினால் ஏற்பட்ட அவர்களின் ஆசைகள் இன்னமும் எஞ்சியுள்ளன. நீங்கள் ஒவ்வொருவரும் மேடைக்கு வரவேண்டும். உங்களுக்கு இந்த ஆசை உள்ளதா? (பாபாவே இப்போது அனைவரிடமும் வருகிறார்). இந்த ஆசை பூர்த்தியாகிவிட்டதா? நீங்கள் திருப்தியான ஆத்மாக்கள். பாராட்டுக்கள்! ஏனெனில் குழந்தைகள் அனைவரும் புத்திசாலிகள். இந்தக் காலத்திற்கேற்ப, உங்களுடைய ரூபத்தைச் சமமானதாக ஆக்கிக் கொள்ள வேண்டும் என்பதை நீங்கள் புரிந்து கொள்கிறீர்கள். இதனாலேயே, பாப்தாதாவும் நாடகத்தின் பந்தனத்திற்குக் கட்டுப்பட்டவர், அப்படியல்லவா? ஆகவே, குழந்தைகளான நீங்கள் அனைவரும் காலத்திற்கேற்ப, எப்போதும் திருப்தியாகவும், சதா பிரகாசிக்கும் திருப்தி இரத்தினங்களாகவும் ஆகுகிறீர்கள். ஏன்? 'நாம் அடைய வேண்டிய அனைத்தையும் அடைந்து விட்டோம்' என நீங்களே கூறுகிறீர்கள். இவை தந்தை பிரம்மாவின் முதல் அனுபவத்திற்கான வார்த்தைகள் ஆகும்.

எனவே, தந்தை பிரம்மாவின் வார்த்தைகள், பிராமணர்கள் அனைவரினதும் வார்த்தைகள் ஆகும். ஆகவே, பாப்தாதா குழந்தைகளான உங்கள் அனைவரையும் மீட்டல் செய்ய வைக்கிறார்: சதா தந்தையின் சகவாசத்தில் இருங்கள். தந்தை அவருடனான சகல ஹவுமுறைகளின் அனுபவத்தையும் உங்களுக்கு வழங்கியுள்ளார். உங்களுடைய சகல ஹவுமுறைகளும் தந்தையுடன் மட்டுமே என நீங்களும் கூறுகிறீர்கள். உங்களுடைய சகல ஹவுமுறைகளும் அவருடன் இருக்கும்போது, காலத்திற்கேற்ப ஏன் உங்களால் ஒவ்வொரு ஹவுமுறையையும் உங்களுடைய பணிகளில் உபயோகிக்க முடியாது? உங்களுக்கு அவ்வப்போது தேவைப்படும் சகல ஹவுமுறைகளையும் தொடர்ந்து நீங்கள் அனுபவம் செய்வீர்களாயின், உங்களுக்கு சகபாடியும் இருப்பார். சகவாசமும் இருக்கும். அவ்வாறிருக்கும்போது, உங்களுடைய மனமோ அல்லது புத்தியோ சகபாடிகளை நோக்கிச் செல்ல மாட்டாது. பாப்தாதா உங்களுக்கு இதை வழங்குகிறார். அவர் சகல ஹவுமுறைகளையும் உங்களுக்கு வழங்குவதனால், சகல ஹவுமுறைகளின் இந்த சந்தோஷத்தை இரசியுங்கள். இந்த ஹவுமுறைகள் அனைத்தையும் உங்களுடைய பணிகளில் உபயோகியுங்கள்.

சில குழந்தைகள் சிலவேளைகளில் தனிமையாக அல்லது சிறிதளவு வரட்சியாக உணர்வதைக் காணும்போது பாப்தாதா அவர்களிடம் கருணை கொள்கிறார். இத்தகைய மேன்மையான சகவாசம் இருக்கும்போது, நீங்கள் ஏன் அந்த சகவாசத்தை உங்களுடைய பணிகளில் உபயோகிக்கக்கூடாது? அப்போது நீங்கள் என்ன கூறுகிறீர்கள்? 'ஏன்? ஏன்?'. (றுால) 'ஏன்' என்று கூறாதீர்கள் என பாப்தாதா உங்களுக்குக் கூறியுள்ளார். 'ஏன்' என்ற இந்த வார்த்தை வரும்போது, அது எதிர்மறையான வார்த்தை ஆகும். ஆனால் 'பறவுங்கள்' (கடல) என்பது சாதகமான வார்த்தை ஆகும். அதனால், ஒருபோதும் 'ஏன்? ஏன்?' என்று கூறாதீர்கள். அதற்குப் பதிலாக, 'பறவுங்கள்' என்ற வார்த்தையை நினைவில் வைத்திருங்கள். தந்தை உங்களுடைய சகபாடியாக்கி, அவரின் சகவாசத்தில் இருந்து, பறவுங்கள். நீங்கள் அதிகளவில் இரசிப்பீர்கள். அவரை இரு வடிவங்களிலும் - சகபாடி மற்றும் சகவாசம் - நாள் முழுவதும் உங்களுடைய பணிகள் அனைத்திலும் உபயோகியுங்கள். இத்தகைய சகபாடியை மீண்டும் நீங்கள் கண்டு கொள்வீர்களா? பாப்தாதா கூறுகிறார்: நீங்கள் பௌதீகமாக அல்லது மனோரூபியாக களைப்படைந்தால், உங்களை இரு முறைகளிலும் பிடித்து விடுவதற்கு (அபுளையபந) உங்களுடைய சகபாடி தயாராக இருக்கிறார். அவர் உங்களைக் களிப்பூட்டுவதற்கும் எப்போதும் தயாராக இருக்கிறார். அப்போது எல்லைக்குட்பட்ட களிப்புகளுக்கு எந்தவிதமான தேவையும் இல்லை. இந்த முறையில் அவரை எவ்வாறு பயன்படுத்துவது என்பதை நீங்கள் அறிவீர்களா? அல்லது, அவர் மகத்தான தந்தை, அவரே ஆசிரியர், அவரே சற்குரு என்று நீங்கள் நினைக்கிறீர்களா? எவ்வாறாயினும், அவர் உங்களுடன் சகல ஹவுமுறைகளிலும் இருக்கிறார். இரட்டை வெளிநாட்டவர்களே, புரிந்து கொண்டீர்களா?

அச்சா, நீங்கள் அனைவரும் பிறந்தநாளைக் கொண்டாடுவதற்காகவே வந்திருக்கிறீர்கள், அல்லவா? நீங்கள் அதைக் கொண்டாட விரும்புகிறீர்கள், அல்லவா? அச்சா, நீங்கள் ஒருவரின் பிறந்தநாளைக் கொண்டாடும்போதெல்லாம், அவர்களுக்குப் பரிசொன்றை வழங்குகிறீர்களா? அல்லது, நீங்கள் பரிசு வழங்குவதில்லையா? (நீங்கள் வழங்குகிறீர்கள்) எனவே, இன்று, நீங்கள் அனைவரும் தந்தையின் பிறந்தநாளைக் கொண்டாடுவதற்கே வந்திருக்கிறீர்கள். இது சிவராத்திரி என்று அழைக்கப்படுகிறது. எனவே, குறிப்பாக நீங்கள் தந்தையின் பிறந்தநாளைக் கொண்டாடுவதற்காகவே வந்திருக்கிறீர்கள். நீங்கள் அதைக் கொண்டாடுவதற்கே வந்திருக்கிறீர்கள், அல்லவா? இன்று பிறந்தநாளிற்காக நீங்கள் என்ன பரிசை வழங்குவீர்கள்? அல்லது, நீங்கள் வெறுமனே மெழுகுத்திரிகளை ஏற்றி, கேக் வெட்டிப் போகிறீர்களா? நீங்கள் இவ்வாறா கொண்டாடப்போகிறீர்கள்? இன்று நீங்கள் என்ன பரிசை வழங்கினீர்கள்? அல்லது, நீங்கள் அதை நாளை வழங்குவீர்களா? நீங்கள் சிறிய பரிசை அல்லது பெரிய பரிசை வழங்கினாலும், நீங்கள் பரிசு வழங்குகிறீர்கள், அல்லவா? எனவே, நீங்கள் எதை வழங்கினீர்கள்? நீங்கள் அதைப் பற்றிச் சிந்திக்கிறீர்கள். அச்சா, நீங்கள் அதை வழங்க விரும்புகிறீர்களா? அதை வழங்குவதற்கு நீங்கள் தயாரா? பாப்தாதா உங்களிடம் கேட்பதை நீங்கள் வழங்குவீர்களா அல்லது நீங்கள் விரும்புவதை வழங்குவீர்களா? நீங்கள் என்ன செய்வீர்கள்? பாப்தாதா கேட்பதை நீங்கள் வழங்குவீர்களா அல்லது நீங்கள் வழங்க விரும்புவதை வழங்குவீர்களா? (பாப்தாதா கேட்பதை நாம் கொடுப்போம்.) கவனமாக இருங்கள்! நீங்கள் சிறிதளவு தைரியமாக இருக்க வேண்டும். உங்களுக்குத் தைரியம் உள்ளதா? மதுவனத்தைச் சார்ந்தவர்களுக்குத் தைரியம் உள்ளதா? இரட்டை வெளிநாட்டவர்களுக்குத் தைரியம் உள்ளதா? நீங்கள் உங்களுடைய கரங்களை உயர்த்துவதில் மிகவும் நல்லவர்கள்! அச்சா. சக்திகளுக்கும், பாண்டவர்களுக்கும் தைரியம் உள்ளதா? பாரதத்தைச் சார்ந்தவர்களுக்குத் தைரியம்

உள்ளதா? மிகவும் நல்லது! தந்தை இந்த வாழ்த்துக்களை ஏற்றுக்கொள்கிறார். அச்சா. பாபா உங்களுக்குக் கூறட்டுமா? நீங்கள் அதைப் பற்றிச் சிந்திக்க வேண்டும் என்று நீங்கள் கூறப்போவதில்லை, அல்லவா? 'கா, கா' (பயி பய) என்று கூறாதீர்கள். (வினைச்சொல்லுடன் 'பய' என்பதைச் சேர்க்கும்போது, அது எதிர்காலத்திற்குரியது ஆகுகிறது. உதாரணமாக, நாம் அதைப் பற்றிச் சிந்திப்போம், எதிர்காலத்தில் நாம் அதைப் பார்ப்போம்) உங்களில் பெரும்பாலானோரில் - சிறுபான்மையினர் அல்ல, ஆனால் பெரும்பாலானோரில் - ஒரு விடயத்தை பார்த்தாது பார்க்கிறார்! பாபா எதைக் கண்டார்? அவர்களுக்கு முன்னால் ஒரு சூழ்நிலை ஏற்பட்டதும், பெரும்பாலானோர் மூன்றாம் இலக்கக் கோபத்தைக் கொண்டிருக்கிறார்கள். ஒன்று, இரண்டு, மூன்று உள்ளன. அவர்கள் விரும்பாவிட்டாலும், மூன்றாம் இலக்கக் கோபத்தின் சுவடானது வெளிப்படுகிறது. சிலர் பெருங்கோபத்தைக் கொண்டிருக்கிறார்கள். சிலரிடம் விசையின் ரூபத்தில் உள்ளது. சிலரிடம் எரிச்சல் அடையும் மூன்றாம் வகை கோபம் உள்ளது. எரிச்சல் அடைதல் என்றால் என்னவென்று புரிந்து கொண்டீர்களா? அதுவும் கோபத்தின் ஒரு வடிவமே ஆகும். அது சிறிதளவு குறைவானது. அது மூன்றாம் வகை என்பதனால், சிறிதளவு குறைவானது. முதல் வகையே மிகவும் சக்திவாய்ந்தது. இரண்டாம் வகை அதை விடச் சிறிதளவு குறைவானது. நீங்கள் அனைவரும் உயோகிக்கும் மொழி மிகவும் இராஜரூபம் ஆகியுள்ளது! நீங்கள் இராஜரூபமாக என்ன கூறுகிறீர்கள்? அந்த சந்தர்ப்பம் அவ்வாறிருந்ததால், நிச்சயமாக சிறிது விசை காணப்படும்! எனவே, இன்று, பார்த்தாது அனைவரிடமிருந்தும் இந்தப் பரிசை ஏற்றுக் கொள்ள விரும்புகிறார். கோபம் மட்டுமல்ல, கோபத்தின் சிறிதளவு சுவடேனும் இருக்கக்கூடாது. ஏன்? நீங்கள் கோபப்படும்போது அவச்சேவை செய்கிறீர்கள். ஏனெனில் இரண்டு நபர்களுக்கு இடையே உள்ள கோபம் புலப்படுகிறது. நீங்கள் தனித்திருக்கும்போது அது தென்படுவதில்லை. அது இரண்டு நபர்களுக்கிடையே ஏற்படும்போது, புலப்படுகிறது. உங்களுடைய மனதில் ஒருவருக்காகச் சிறிதளவு வெறுப்பின் சுவடேனும் ஏற்படுமாயின், நிச்சயமாக அந்த ஆத்மாவிடம் உங்களுடைய மனதில் ஏதாவது விசை காணப்படும். இந்த வகையான அவச்சேவையை பார்த்தாது விரும்புவதில்லை. எனவே, எந்தவகையான கோபத்தின் சிறிதளவு சுவடையும் வெளிப்பட அனுமதிக்காதீர்கள். நீங்கள் பிரம்மச்சரியத்தில் கவனம் செலுத்துவதைப் போன்று, - காமம் கொடிய எதிரி என நினைவுகூரப்படுகிறது - கோபமும் கொடிய எதிரியே ஆகும். அது உங்களுடைய தூய உணர்வுகளை, உங்களுடைய அன்பான உணர்வுகளை வெளிப்பட அனுமதிப்பதில்லை. அது உங்களுடைய மனோநிலையைப் பாதித்து விடும். நீங்கள் அந்த ஆத்மாவில் இருந்து அப்பால் சென்றுவிடுவீர்கள். நீங்கள் அந்த ஆத்மாவிற்கு முன்னால் செல்ல மாட்டீர்கள். அந்த ஆத்மாவுடன் பேச மாட்டீர்கள். அந்த ஆத்மா கூறும் எதையும் நீங்கள் நிராகரிப்பீர்கள். அந்த ஆத்மா முன்னேறுவதை நீங்கள் அனுமதிக்க மாட்டீர்கள். வெளியில் இருப்பவர்களால் இவை அனைத்தையும் காணக்கூடியதாக இருந்தாலும், 'இன்று, அவருக்குச் சுகமில்லை. அது பெரிய விடயமில்லை' என்று நீங்கள் கூறுவீர்கள். எனவே, உங்களால் இந்தப் பிறந்தநாள் பரிசை வழங்க முடியுமா? நாம் முயற்சி செய்வோம் என்று கூறுபவர்கள், உங்கள் கரங்களை உயர்த்துங்கள்! இந்தப் பரிசை வழங்குவதற்கு சிந்திக்கப்போகின்றவர்கள், நாம் முயற்சி செய்வோம் என்று நினைப்பவர்கள், உங்கள் கரங்களை உயர்த்துங்கள்! நேர்மையான இதயத்தையிட்டு பிரபுவானவர் களிப்படைகிறார். (சில சகோதரர்களும், சகோதரிகளும் எழுந்து நின்றார்கள்). அவர்கள் மெதுவாக எழுந்திருக்கிறார்கள். உண்மையைக் கூறுவதற்குப் பாராட்டுக்கள்! அச்சா, முயற்சி செய்வோம் என்று கூறுபவர்களுக்கு, அது நல்லதே. ஆனால் முயற்சி செய்வதற்கு நீங்கள் எவ்வளவு நேரத்தை எடுத்துக் கொள்ளப் போகிறீர்கள்? உங்களுக்கு ஒரு மாதம் வேண்டுமா? ஆறு மாதங்கள் வேண்டுமா? உங்களுக்கு எவ்வளவு காலம் வேண்டும்? நீங்கள் இதை விட்டுவிடுவீர்களா அல்லது இதை விட்டுவிடுகின்ற இலக்கே உங்களுக்கு இல்லையா? நாம் முயற்சி செய்வோம் என்று கூறுபவர்கள், மூண்டும் எழுந்து நில்லுங்கள்! இரண்டு அல்லது மூன்று மாதங்களுக்கு முயற்சி செய்து அதைக் கைவிடுவோம் என்று கூறுபவர்கள், அமருங்கள். உங்களுக்கு ஆறு மாதங்கள் வேண்டும் என்று உணர்வார்கள், நீங்கள் ஆறு மாதங்களை எடுத்துக் கொண்டாலும், அதைக் குறைக்க வேண்டும். இதில் கவனம் செலுத்துவதை நிறுத்தி விடாதீர்கள். ஏனெனில், இது முற்றிலும் அத்தியாவசியமானதாகும். இந்த அவச்சேவை புலப்படுகிறது. நீங்கள் எதையும் கூறாவிட்டாலும், உங்கள் முகம் பேசுகிறது. இதனாலேயே, பார்த்தாது தைரியத்தைப் பேணும் உங்கள் அனைவர் மீதும், ஞான முத்துக்களை, அன்பு முத்துக்களை, சந்தோஷ முத்துக்களை, அமைதி முத்துக்களைப் பொழிகிறார். அச்சா.

அதற்குப் பிரதிபலனாக, பார்த்தாது குறிப்பாக உங்கள் அனைவருக்கும் இந்த ஆசீர்வாதத்தைப் பரிசாக வழங்குகிறார்: இப்போதும், உங்களுடைய விருப்பத்திற்கு மாறாக, கோபம் உருவாகுமாயின், உங்களுடைய இதயபூர்வமாக, 'இனிமையான பாபா' என்று கூறுங்கள். எனவே, தைரியசாலிகளாக இருப்பவர்கள் நிச்சயமாகத் தொடர்ந்து தந்தையிடமிருந்து மேலதிக உதவியைப் பெறுவார்கள். 'இனிமையான பாபா' என்று கூறுங்கள். வெறுமனே 'பாபா' என்றல்லாமல், 'இனிமையான பாபா' என்று கூறுங்கள். அப்போது நீங்கள் உதவியைப் பெறுவீர்கள். நீங்கள் நிச்சயமாக அதைப் பெறுவீர்கள். ஏனெனில் நீங்கள் இலக்கைப் பேணியிருக்கிறீர்கள். உங்களுடைய இலக்கைப் பேணுவதன் மூலம், நீங்கள் நிச்சயமாக அத்தியாவசியமான தகைமைகளை விருத்தி செய்து கொள்வீர்கள். மதுவனத்தைச் சார்ந்தவர்கள், உங்கள் கரங்களை உயர்த்துங்கள்! அச்சா. நீங்கள் இதைச் செய்ய வேண்டும், அல்லவா? (ஹா ஜி) பாராட்டுக்கள்! மிகவும் நல்லது! இன்று, பாபா குறிப்பாக உங்கள் அனைவருக்கும் மதுவனத்தின் தோளியை வழங்குவார். நீங்கள் மிகவும் கடினமாக உழைக்கிறீர்கள். நீங்கள் கோபத்தில் இருந்து விடுபடுவதற்காக அன்றி, நீங்கள் செய்யும் கடின உழைப்பிற்காகவே தோளியைப் பெறுகிறீர்கள். நீங்கள் கைகளை உயர்த்தியதாலேயே உங்களுக்கு தோளி வழங்கப்பட்டதாக அனைவரும் நினைப்பார்கள். நீங்கள் கடினமாக உழைக்கிறீர்கள். சேவைபினூடாக அனைவரையும் திருப்திப்படுத்துவதற்கான உதாரணம் மதுவனமே ஆகும். எனவே, இன்று, பாபா உங்கள் வாய்களை இனிமையாக்குவார். எஞ்சிய அனைவரும், அவர்களின் வாய்கள் இனிமையாக்கப்பட்டதைப் பார்த்து உங்கள் வாய்களை இனிமையாக்கிக் கொள்ளலாம். நீங்கள் மிகவும் சந்தோஷம் அடைவீர்கள், அல்லவா? நீங்கள் அனைவரும் 'அமைதிக் கலாச்சாரம்' என்ற நிகழ்ச்சியை ஒழுங்கு செய்கிறீர்கள். இதுவும் பிராமணக் குடும்பத்தின் கலாச்சாரமே ஆகும்.

பிராமணக் குலத்தின் பண்புகளே முதன்மையான கலாச்சாரம் ஆகும். தாதிகள் துணிப் பைகளை வழங்கும்போது, அதில் குறைவாகப் பேசுங்கள், மென்மையாகப் பேசுங்கள், இனிமையாகப் பேசுங்கள்! என்று எழுதப்பட்டிருப்பதை பார்த்தாது கண்டிருக்கிறார். எனவே, இன்று, பார்த்தாது உங்களுக்கு இந்தப் பரிசை வழங்குகிறார். அவர் உங்களுக்கு துணிப்பையை வழங்கவில்லை. ஆனால், அவர் அதை ஆசுவாதத்தின் வடிவில் பரிசாக வழங்குகிறார். பிராமணக் கலாச்சாரம் ஒவ்வொரு பிராமணரின் முகத்திலும், நடத்தையிலும் வெளிப்படுத்தப்பட வேண்டும். நீங்கள் அந்த நிகழ்ச்சிகளை நடத்துவீர்கள். சொற்பொழிவுகளை ஆற்றுவீர்கள். ஆனால், முதலில் இந்தப் பண்புகளை நீங்கள் கொண்டிருப்பது அத்தியாவசியம் ஆகும். ஒவ்வொரு பிராமணரும் மற்றவருடன் ஒரு புன்னகையுடன் தொடர்பில் வரவேண்டும். ஒருவருடன் ஒரு வகையான நடத்தையும், இன்னொருவருடன் வேறொரு வகையான நடத்தையாகவும் இருக்கக்கூடாது. நீங்கள் ஒருவரைப் பார்க்கும்போது உங்களுடைய கலாச்சாரத்தைக் கைவிடாதீர்கள். கடந்த காலத்தின் விடயங்களை மறந்துவிடுங்கள்! உங்களுடைய வாழ்க்கையில் பண்புகளின் புதிய சம்ஸ்காரங்களை காட்டுங்கள். நீங்கள் இப்போதே அவற்றைக் காட்ட வேண்டும். இது சரிதானே? (அனைவரும் ஹாஜி என்று கூறினார்கள்.)

இரட்டை வெளிநாட்டவர்களில் பெரும்பாலானோர் மிக நன்றாக 'ஹா ஜி' என்று கூறுவது மிகவும் நல்லதே. இது நல்லது. ஏனெனில், பாரதவாசிகளுக்கு, 'ஹா ஜி' என்று கூறுவது அவர்களின் மரியாதைக் கோட்பாடு ஆகும். மாயைக்கு 'நா ஜி' என்று கூறுங்கள். அவ்வளவே! ஆத்மாக்களுக்கு, 'ஹா ஜி, ஹா ஜி' என்று கூறுங்கள். மாயைக்கு, 'நா ஜி, நா ஜி' என்று கூறுங்கள். அச்சா. நீங்கள் அனைவரும் பிறந்தநாளாகக் கொண்டாடினீர்களா? நீங்கள் அதைக் கொண்டாடி, பரிசை வழங்கினீர்களா? நீங்கள் பரிசை ஏற்றுக் கொண்டீர்களா? அச்சா.

எங்கும் உள்ள அதிமேன்மையான பிராமண ஆத்மாக்களுக்கும், சதா தந்தையின் சகவாசத்தில் இருப்பவர்களுக்கும், தந்தையைத் தமது சகபாடி ஆக்கியிருக்கும் அன்பான ஆத்மாக்களுக்கும், தந்தையின் நற்குணங்களின் கடலில் சதா திளைத்திருப்பதுடன், சமமாக இருப்பவர்களுக்கும், பார்த்தாதாவின் மேன்மையான ஆத்மாக்களுக்கும், ஒரு விநாடியில் சதா முற்றுப்புள்ளி (பிந்து) வைக்கும் மாஸ்ரர் கடல் (சிந்து) ஆத்மாக்களுக்கும், பார்த்தாவிடமிருந்து அன்பும், நினைவும், பற்பல பாராட்டுக்கள், பாராட்டுக்கள், பாராட்டுக்கள். பார்த்தாது ஒவ்வொரு குழந்தைக்கும் எல்லா வேளையும் நமஸ்தே கூறுகிறார். இன்றும், நமஸ்தே கூறுகிறார்.

ஆசுவாதம்: நீங்கள் ஞானசூரியராகி, இருளை நீக்கி உலகிற்கு ஒளியை வழங்குவீர்களாக.

இருளை நீக்கி, உலகிற்கு ஒளியை வழங்குபவர் மாஸ்ரர் ஞான சூரியன் ஆவார். ஆத்மா ஒளி சொருபமாகவும், ஒளியின் சக்தியின் ரூபமாக இருப்பதுடன், மற்றவர்களுக்கும் ஒளியையும், சக்தியையும் வழங்குகிறார். எங்கு சதா ஒளி இருக்கிறதோ, அங்கு இருள் என்ற கேள்விக்கே இடமில்லை. எந்தவிதமான இருளும் இருக்க முடியாது. உலகிற்கு ஒளியை வழங்குபவர்களால் தாங்கள் இருளாக இருக்க முடியாது. 'சம்பூரணமான தூய்மை' என்றால் ஒளி என்று அர்த்தம். இத்தகைய ஆத்மாக்களில் எந்தவிதமான இருளும் கிடையாது. அதாவது, அவர்களில் விகாரங்களின் எந்தவிதமான சுவடும் இல்லை.

சுலோகம்: உங்களுடைய சுபாவத்திலும், சமஸ்காரங்களிலும், உறவுமுறைகளிலும், தொடர்புகளிலும் இலேசாக இருத்தல் என்றால் ஒத்திசைவாக இருத்தலாகும்.

--ஓம் சாந்தி--